


Irkejjien storiċi

L-animali fil-pre-istorja ta' Malta

Is-sugġett tal-pre-istorja hu interessanti hafna. Għalkemm hu perijodu li hafna nies ma tantx jifhmuh għax hlief bini u xejn kitba ma ssibx. Iżda fil-verità illum il-ġurnata l-arkeoġija tant hadet spinta 'l quddiem, li wiehed ma jstax jimagina li ma jkunx hemm dettalji mill-istudji li jsiru. Wiehed jifhem ukoll li minhabba l-attenzjoni li qiegħda tingħata lil dan il-perijodu, allura nistgħu nidhlu f'ċertu dettalji li qabel ma tantx konna nkunu nistgħu nagħmlu.

minn Vincent ZAMMIT

Dettalji tad-disinni li nstabu fit-tempju ta' Hal Tarxien



Fost l-affarijiet li wiehed jista' jtkellem dwarhom fil-pre-istorja huma l-animali. Dan is-sugġett jista' jittiehed minn diversi angoli. Mhux għax hemm biss l-aspett ta' x'tip ta' animali wiehed jista' jsib li kienu jiġu użati minn dawn in-nies. Iżda nistgħu nitkellmu wkoll dwar x'tip ta' animali kienu juru fuq il-fuħħar tagħhom. Barra minhekk wiehed jista' jtkellem ukoll dwar is-simbolizmu li nsibu fl-użu ta' l-animali.

Il-pre-istorja Maltija hi mimlija mhux hażin b'dawn id-dettalji. L-artiklu tal-lum hu mmirat biex forsi kulmin imur iżur il-Mużew Nazzjonali ta' l-Arkeoloġija jkun jista' jifhem ftit mid-dettalji li jkun qiegħed jara quddiemu. Hemmhekk wiehed għandu jara mhux biss għadam ta' animali, iżda fuħħar b'disinji ta' animali fuqu, kif ukoll figurini ta' animali.

Għadam ta' l-animali

Is-sejba ta' għadam ta' animali fid-diversi postijiet li jkunu tħaffru hu indikazzjoni li wiehed ikun jaf x'tip ta' animali kellhom dawn in-nies. Fejn instabu l-fdalijiet ta' l-animali fil-gżejjer Mal-tin?

Jekk wiehed jagħti ħarsa lejn il-postijiet li jassoċja ma' dan il-perijodu, allura malajr nindunaw li l-aktar li hemm huma postijiet li kellhom x'jaqsmu mar-religjon.

Kulhadd sema' bit-tempji ta' Hal Tarxien, Haġar Qim, L-Imnajdra, Il-Ggantija u oħrajn. F'dawn it-tempji ma nstabx biss fuħħar imkisser, iżda anki fdalijiet ta' animali. Mit-tempju ta' Hal Tarxien kienu nstabu biċċiet ta' għadam f'post partikulari.

Fit-tielet tempju ta' Hal Tarxien, naraw artal imzejjen hafna. Fil-faċċata ta' dan l-artal, li illum jinsab merfugħ fil-Mużew li semmejna aktar 'il fuq, hemm parti minnu li hi maqtugħa. Din kienet saret hekk apposta, halli dawk li jagħmlu użu mit-tempju setgħu jużaw fuq wara ta' din il-gebla.

Fil-fatt, meta Sir Temi Zammit kien qiegħed jiskava dan il-post, kien irnexxielu jsib mhux biss fuħħar, iżda anki biċċiet ta' għadam. Minn studju ta' l-istess għadam hu maħsub li kien hemm fdalijiet ta' n-għaġ, mogħoż, barrin, kif ukoll par qrun ta' ċerva.

Skond l-istess Zammit, minhabba li l-post fejn instabu dawn l-għadam kien fuq ġewwa ta' artal, kien maħsub li wara li jsir is-sagrificċju ta' l-animali, parti minnu kienet tinzamm u titpoġġa fuq ġewwa ta' l-artal. Barra minhekk tajjeb ngħidu li eżatt wara l-istess gebla li tinqala' kien hemm sikkinna.

Forsi hawnhekk semmejna biss post partikulari fejn kienu nstabu fdalijiet ta' għadam ta' animali. Iżda fit-tempji pre-istoriċi ta' Hal Tarxien instabu diversi fdalijiet oħrajn, naturalment f'postijiet differenti. Dan il-fatt jidher li kien meħud bħala prova li n-nies li kienu bnew it-tempji kienu joffru bħala sagrificċji animali li kienu jkabru huma stess.

Mill-fdalijiet naraw dettal iehor interessanti. Ma nstabux għadam ta' ħnieżer, hlief fil-livelli ta' żmien il-Bronż, meta allura n-nies kienu differenti minn dawk li bnew it-tempji. Dan jista' jfisser li għalkemm in-nies kienu bdiewa xorta waħda ma kinux irabbu l-ħnieżer bħala animal domestiku. L-uniċi fdalijiet li nstabu kienu n-nejbiet tal-ħanzir selvaġġ.

Rappreżentazzjonijiet ta' animali

Barra mill-għadam wiehed jista' jara wkoll diversi animali murija fuq ġebel imnaqqax, jew inkella fuq ħitan. Għalkemm f'dan il-kumpless hemm il-fdalijiet ta' erba' tempji, l-aktar tempju dekorat u li għandu x'joffri għat-tema tagħna tal-lum, hu dak magħruf bħala t-tielet tempju.

Dan ifisser li hu l-ewwel wiehed hekk kif tidhol fil-kumpless (għal aktar

tagħrif dwar it-tempji pre-istoriċi ta' Hal Tarxien ara, *il-mument*, 18 ta' Jannar, 1998, fl-istess rubrika).

L-animali kienu jiġu murija l-aktar fuq il-ġebel, imnaqqxin. Għalkemm hemm dawk li għadhom sal-ġurnata ta' illum joffru diversi interpretazzjonijiet, minhabba li mhux id-dettalji kollha huma ċari, fl-istess ħin hemm oħrajn li m'hemmx dubju ta' x'qegħdin juru.

F'waħda mill-kmamar tal-ġnub ta' dan it-tielet tempju hemm żewġ ġebliet imnaqqxin b'numru ta' animali. Filwaqt li dawk il-ġebel li hemm fit-tempji ta' Hal Tarxien huma l-kopji, dawk li naraw fil-Mużew Nazzjonali ta' l-Arkeoloġija huma l-originali.

Fuq waħda minn dawn il-ġebel hemm murija sitt animali. Quddiemnett hemm muntun, imba-għad hemm ħanzir u warajhom hemm erba' nagħġiet jew mogħoż. Jekk wiehed jagħti ħarsa sew lejn dawn ir-rappreżentazzjonijiet malajr jinduna kemm min kien iddisinjahom kien jaf eżattament x'qed jagħmel.

Barra minhekk żgur kien bniedem tas-sengħa. Il-gebla l-oħra turi numru akbar ta' animali. Fil-fatt naraw li hemm 22 n-għaġ jew mogħoż. Dawn qegħdin murija fuq żewġ linji, u f'kull waħda hemm ħdax. Kollha qegħdin iħarsu l-istess naħa, jiġifieri daqsliki sejr in lejn l-artal tas-sagrificċju.

Minn studju li kien għamel Sir Temi Zammit hu maħsub li dawn l-animali huma kollha maskili. Barra minhekk huma tipi ta' animali li għalkemm jinsabu f'pajjiżi oħra tal-Mediterran, illum il-ġurnata ma jinsabux aktar hawn Malta. Iżda jidher li f'dak iż-żmien kienu preżenti minhabba l-fatt li l-fdalijiet tal-qrejjien li nstabu waqt l-iskavi huma maħsuba li kienu ta' dan it-tip ta' animali.

F'naħa oħra tat-tempju hemm imbagħad passagġ li jwassal għall-aħħar tempju li kien inbe-

na f'dawn l-inhawi. Rokna minn dan it-tempju hi interessanti minhabba l-ġebel kbir li hemm u li fuqhom hemm imnaqqxin animali. Sfortunatament dawk li naraw illum fit-tempji ta' Hal Tarxien huma l-originali, u għalhekk dawk li naraw fil-Mużew Nazzjonali ta' l-Arkeoloġija huma l-kopji. Dan hu dovut għall-fatt li l-ġebel huma hafna fragli u għalhekk ma kienx possibbli jittieħdu l-Mużew.

L-ewwelnett tajjeb ngħidu li skond ir-rapporti ta' Temi Zammit din il-kamra kellha saqaf, u meta giet skavata hu sabha mimlija għadam ta' l-animali. Iż-żewġ ġebliet kbar li hemm u li għandhom l-animali mnaqqxin fuqhom huma mnaqqxin anti. Fuq waħda minn-hom hemm riljiev ta' barri. Fuq il-ġebel l-ieħor hemm ukoll tlettax-il sinjal. Dawn is-sinjali m'humix wisq ċari, u għalkemm hemm diversi teoriji x'jistgħu juru, mhux kulhadd jaqbel magħhom.

Hu minnu li hawnhekk għandna animali li qegħdin jirrappreżentaw it-tipi ta' dawk li kienu jiġu offruti għas-sagrificċji. Iżda jista' jkun ukoll, u hemm probabbiltà kbira li hekk hu, li dawn l-animali huma simbolu wkoll tal-fertilità. Il-barri hu marbut mal-virilità tarraġel, filwaqt li l-ħanzira tirrappreżenta l-fertilità tal-mara. B'hekk, bis-simbolizmu naraw li kienu qegħdin juru li l-fertilità taż-żewġ persuni kienet importanti għalihom. Fl-istess ħin wiehed jinduna kemm dawn in-nies kienu jinnutaw dettalji li forsi illum aħna ma nagħtux kas ta' kemm kienu osservanti dawn in-nies pre-istoriċi.

Minn dawn il-ftit dettalji wiehed jista' jinnota aktar affarijiet dwar dawn in-nies. F'appuntamenti oħra nippruvaw naraw x'hemm aktar f'dawn it-tempji, halli b'hekk l-istampa tkompli tiċċara l-ħidma tal-bennejja tat-tempji ta' Hal Tarxien.